

ڈاکٹر حنیف چوہدری
ریسرچ سکالر، سرائیکی ایریا سٹڈی سنٹر، جامعہ ذکریا ملتان
نسیم اختر

اسٹنٹ پروفیسر، ڈیپارٹمنٹ آف سرائیکی، جامعہ ذکریا ملتان

خواجہ غلام فرید کے کلام میں تصرفات کا نیا انداز: تجزیاتی مطالعہ

As without evidence a mountain is made out of the mole similarly in the absence of hand written script of Khawaja Ghulam Farid lots of unauthorized changes are being made in his poetry. Khawaja Ghulam Farid remained alive till 1901 but even during his life cartain things were added in the text. Resultantly the poetry is losing its true spirit and style. In this article an effort has been made to critically analyse and point out various unauthorized changes and additionis in the text.

جس طرح بغیر ثبوت بات کا ہنگامہ بن جاتا ہے۔ اسی طرح خواجہ غلام فرید کا قلمی نسخہ نہ ملنے کی وجہ سے ان کے کلام میں تصرفات کی بھرمار ہو رہی ہے۔ خواجہ غلام فرید 1901ء تک زندہ رہے ان کی زندگی میں بھی الحاق شامل ہوتا رہا۔ جس کے نتیجے میں کلام کی روح گم ہو رہی ہے اور اسلوب مرتا جا رہا ہے۔ اس مقالے میں تصرفات اور الحاقیت کی تحقیقی انداز میں نشاندہی کی گئی ہے۔

تحقیق عربی زبان کا لفظ ہے جو ”حق“ سے مشتق ہے۔ جس کے معنی ہیں سچائی تلاش کرنا۔ حق ثابت کرنا، دریافت کرنا وغیرہ۔ (۱) ڈاکٹر سید عبداللہ نے تحقیق کے لغوی معنی ”کسی شے کے حقیقت کو جانچنا“ دیئے ہیں۔ (۲) ڈاکٹر گیان چند کے نزدیک تحقیق کسی امر کو اصلی شکل میں دیکھنے کا نام ہے اور حقیقت پہاں کو افشاء کرنے کا باضابطہ عمل ہے۔ (۳) مختصراً یہ کہا جا سکتا ہے کہ حقائق کی دریافت، بازیافت اور چھان بین کرنے کے عمل کو تحقیق کہا جاتا ہے۔ یعنی اس متن کی بازیافت کرنا ہے جو مصنف نے لکھا تھا یا وہ لکھنا چاہتا تھا۔ یہ عین ممکن ہے کہ شعری متن میں بعض الفاظ اصلاح طلب ہوں یا انہیں بہتر الفاظ سے بدلا جا سکے لیکن مثنیٰ نقاد کو متن میں کسی بھی طرح کی اصلاح یا نظم کے کسی حصے کو بہتر بنانے کا حق نہیں ہے۔ اس کا کام متن کو اس کی اصل حالت میں پیش کرنا ہے۔ تحریر کی اصلاح یا اسے بہتر بنانے کا کام استاد کا ہے مثنیٰ نقاد کا نہیں۔ (۴) تنقیدی اڈیشن تیار کرتے وقت ”مثنیٰ نقاد کو اپنی خوش ذوقی، ذوق سخن، یا علیت کے اظہار کا حق نہیں“ اسے تو متن اس شکل میں پیش کرنا ہے جیسا کہ مصنف نے لکھا تھا یا کہا تھا۔

تحقیق ایک معروضی عمل ہے۔ جس میں ذاتی رائے، ذاتی پسند اور نا پسند کا قطعی عمل نہیں ہوتا۔ معروضیت کے بغیر کوئی تحقیق، تحقیق نہیں کہلا سکتی، اس کو پرکھنے کے لیے ذیل کے اصولوں کو اپنانا پڑتا ہے۔

۱۔ سند، روایات پر مبنی نہ ہو ۲۔ بلا استدلال کوئی سند تسلیم نہیں ہوتی

۳۔ عام فہم اور لوگوں کے ”خیالات“، تحقیقی آلات نہیں ہوتے ۴۔ محض کسی کا حوالہ بھی سند نہیں بنتا

۵۔ تنقید ادبی ہو یا مثنیٰ، دونوں سائنس ہیں

۶۔ مثنیٰ تنقید کے اصول نہیں بدلتے، بلکہ سائنٹیفک بنانے کا اضافہ جاز ہے۔

۷۔ مثنیٰ تنقید کا کام مشین کا سا ہوتا ہے جو بندھے نکلے ضابطوں کے تحت کام کرتی ہے۔

۸۔ اچھے یا بُرے کی بنیاد پر متن میں تبدیلی کا حق متی نقاد کو نہیں ہوتا

۹۔ ملکی تاریخ، مختلف فنون اور لوک ادب پر گہری نظر ضروری ہے

ان اصولوں کی بنیاد پر دیوان فرید با تحقیق (۵) کا تقابلی مطالعہ خواجہ غلام فرید کے دستخطی نسخے سے کرنے کا ارادہ کیا تو پتہ چلا کہ متی نقاد نے بیس سے زائد قلمی نسخوں کو بنیاد بنایا ہے۔ جو مذکورہ اصولوں کے منافی ہے۔ انہوں نے دو جگہوں پر دبے دبے لفظوں میں اظہار کیا ہے کہ خواجہ غلام فرید نے اپنے دیوان کو خود لکھا ہے یا خود ملاحظہ کیا ہے۔ متی نقاد نے یوں اشارہ دیا ہے۔

”کافی نمبر ۴۸ کی موجودگی خود حضرت خواجہ فرید کے دست مبارک سے ہوئی کیونکہ دیوان کو ترتیب

انہوں نے خود دیا تھا“ کافی نمبر ۴۸، ص: ۱۴۷

دوسری جگہ یوں تحریر ہے۔

”کلام فرید کی خود خواجہ فرید کے ہاتھوں اولین کتابت سے لے کر نقل نویسوں، پیشہ درکاتوں بزم خود

مصلحین، محافظین اور شارحین کلام فرید کے ہاتھوں نقل در نقل کے دوران کیا جاتی“ (کافی نمبر ۲۵۹،

ص: ۲۹۳)

حالانکہ مذکورہ اصولوں اور ضابطوں کے مطابق خواجہ غلام فرید کے دستخطی نسخے یا خود لکھوائے گئے نظر ثانی شدہ ایک نسخہ کو سند بنانا چاہیے تھا کہ خواجہ فرید کا اصل کلام باز یافت ہو سکے۔ مگر متی نقاد نے خود ساختہ ضابطوں اور اصولوں کو اس طرح اپنایا ہے۔

☆ کچھ قلمی نسخہ جات میں ”فریدن“ لکھا گیا ہے جس کے بعد میں نے اصلاح کر کے ”فریدا“ کر دیا ہے۔ کافی نمبر ۱۵، ص: ۱۰۴

☆ ہم نے معتبر قلمی نسخہ جات اور چولستانی پس منظر کی تصدیق کی وجہ سے ”ڈوتونی جھوکاں“ کو مناسب سمجھا ہے۔ کافی نمبر

۳۴، ص: ۶۵

☆ ہم نے دلائل کی روشنی میں ”بھرمایو“ کو مناسب سمجھا ہے اور درست قرار دیا ہے۔ کافی نمبر ۳۴، ص: ۱۰۴

☆ ہماری تحقیق کے مطابق یہاں ”ڈکھے“ مناسب لفظ ہے۔ کافی نمبر ۳۵، ص: ۱۰۸

☆ مناسب یہ تھا کہ یہاں ”ڈترس“ کی جگہ ”ڈترم“ ہوتا۔ ”ڈترس“ کو ”ڈترم“ کرنے کا فیصلہ قطعی انفرادی ہے۔ اس میں

ہمیں کسی قلمی یا مطبوعہ نسخے کی تائید حاصل نہیں۔ کافی نمبر ۳۹، ص: ۱۱۹

☆ بہاہلی، باہرہ بیلی، بھہ بیلی، بانھ پیلی، بھاں بیلی وغیرہ ہماری نظر میں تمام شکلیں درست نہیں اور معانی بھی درست نہیں۔

کافی نمبر ۴۶، ص: ۱۴۲

☆ ایسے الفاظ جو آپس میں مختلف تھے ان میں سے کسی مناسب لفظ کا تعین، فیصلہ، اطلاق اپنی ترجیحات کے مطابق، ص: ۵ دیا چہ

☆ معتبر لوگوں نے لفظ ”سول“ لکھا ہے، ہم نے ”سوز“ کو ترجیح دی ہے۔ کافی نمبر ۴۹، ص: ۱۵۰

☆ ہماری تحقیق کے مطابق ”صین حضور“ کے حق میں دلائل (یعنی لوگوں کے دلائل) قوی ہیں۔ اس لیے اس کو ایسے ہی رہنے

دیا گیا ہے۔ کافی نمبر ۵۲، ص: ۱۵۶

☆ ہم نے مولانا برخوردار کی رائے کو ترجیح دی ہے۔ کافی نمبر ۵۵، ص: ۱۶۳

☆ ڈاکٹر مہر عبدالحق نے اپنی طرف سے دو لفظ ”میل ہن“ بڑھا دیئے ہیں۔ قیس فریدی نے اسے ”آمل سانول ماہی وویار“

کر دیا جو مناسب لگتا ہے کسی بھی سند نہ ہونے کے ہم نے بھی اسی کو اختیار کیا۔ کافی نمبر ۵۵، ص: ۱۶۳

☆ ”مارگ“ کے یہ معانی ہم نے ڈکشنریوں کی مدد سے نہیں ”تھری لوگوں“ سے مل کر دریافت کئے ہیں۔ کافی نمبر

۶۳، ص: ۱۸۶

☆ ہمارے علم کے مطابق اگر گزشتہ اور موجودہ تین دواوین کے شارحین ”تصرف اشعار“ کے اصول کو کام میں لاتے تو یہ

- ☆ معاملہ خود دیوان فرید ہی سے حل ہو سکتا تھا۔ کافی نمبر ۷۰، ص: ۲۰۴
- ☆ ڈاکٹر مہر عبدالحق نے لفظ تبدیل کر دیا ہے اور ”فرید“ کی جگہ ”فریدن“ کر کے ”نہ“ حذف کر دیا ہے۔ ہماری نظر میں یہ ایک مناسب ترین حل ہے۔ ہم نے بھی اسی کو اختیار کیا ہے۔ کافی نمبر ۷۳، ص: ۲۱۳
- ☆ ہمارا اجتہاد صرف ایک لفظ کی حد تک ہی ہے کہ ہم نے صرف ایک لفظ ”سہاگ“ یا ”سبھاگ“ کو ”بھاگ“ (بد قسمتی) کر دیا ہے اس طرح بغیر کسی توڑ پھوڑ کے مضمون درست ہو جاتا ہے۔ کافی نمبر ۸۷، ص: ۲۳۹
- ☆ قلمی اور مطبوعہ نسخہ جات میں اور بھی کئی غلطیاں موجود ہیں جن کی نشان دہی کے بغیر ہم نے انہیں درست کر دیا ہے۔ کافی نمبر ۹۷، ص: ۲۷۵
- ☆ ایک طرف بات ہے کہ مذکورہ بالا جو متن مفہوم ہم نے طے کیا ہے مولانا عزیز الرحمن نے بھی یہی کیا ہے لیکن ان کا ترجمہ ان کے طے کردہ متن کے مطابق نہیں۔ کافی نمبر ۱۲۲، ص: ۳۳۶
- ☆ ہم نے اس فیصلے سے پہلے سرائیکی وسیب کی متعدد اطراف کے احباب سے تحقیق کر کے اس بات کی تصدیق کر لی ہے۔ کافی نمبر ۱۲۳، ص: ۳۳۸
- ☆ ”کھیڑے بھڑے“ کی جگہ ”بھیڑے کھیڑے“ کر دیا جائے تو یہ فنی نقص خود خواہ غلام فرید کے اپنے ہی لفظ سے درست ہو سکتا ہے۔ یہ ہمارا یقین ہے۔ کافی نمبر ۱۲۵، ص: ۳۵۶
- ☆ ہم نے اسے دو معتبر افراد کی شہادت سے ”راہ“ لکھ دیا ہے۔ کافی نمبر ۱۲۶، ص: ۳۵۸
- ☆ مولانا ”بھاؤ“ نے ”عشق گواہی“ لکھ کر اس کی اصلاح ”فاش گواہی“ سے کر دی ہے۔ کافی نمبر ۱۳۲، ص: ۳۷۶
- ☆ جن قارئین کو ہمارے موقف سے اتفاق نہ ہو وہ متبادل لفظ لا سکتے ہیں۔ کافی نمبر ۱۳۳، ص: ۳۷۷
- ☆ لفظ ”ماری“ سے زیادہ مناسب ”ماراں“ تھا۔ اگر ”ماراں“ کر دیا جائے تو آخری مصرعہ کی حد تک مسئلہ سلجھ جاتا ہے۔ کافی نمبر ۱۳۵، ص: ۳۸۰
- ☆ ہم نے اس پر مکمل تحقیق اور سوچ بچار کے بعد اس کی ”دی“ کی بجائے ”دے“ ہونا طے کیا ہے۔ کافی نمبر ۱۳۸، ص: ۳۸۸
- ☆ جیسا کہ ہم نے کیا ہے کہ اسے ”رت پیون شراب مدام ہویا“ کر دیا ہے اور نچلے مصرعے کے آدھے حصہ کو اوپر والے آدھے مصرعے سے جوڑ کر ”رت پیون شرب مدام ہویا“ کر دیا ہے۔ کافی نمبر ۱۴۱، ص: ۳۹۵
- ☆ اس طرح ہم نے تمام قلمی نسخہ جات سے ہٹ کر مولانا بھاؤ کے ایک نسخہ میں اصلاح کو ترجیح دی ہے۔ کافی نمبر ۱۴۱، ص: ۳۹۶
- ☆ مولانا بھاؤ نے شروع میں ”جھرتا دے“ لکھا ہے لیکن بعد ازاں اسے ”سجیڑا“ بنا دیا ان کی تصحیح بہت اہم ہوتی ہے۔ کافی نمبر ۱۴۲، ص: ۳۹۹
- ☆ ہم نے ”ڈکھے“ کی بجائے ”ڈکھڑے“ کو ترجیح دی ہے۔ کافی نمبر ۱۴۳، ص: ۴۰۲
- ☆ مہر عبدالحق نے اس میں دو اضافے کئے ہیں۔ ”کے“ اور ”ول“۔ کافی نمبر ۱۴۳، ص: ۴۰۲
- ☆ بلا امتیاز تمام قلمی نسخہ جات میں ”غم فرید“ لکھا ہے۔ کسی مطبوعہ نسخے میں یہ ”درد فرید“ کی شکل میں ہماری نظر سے گزرا ہے ہم نے بھی اسے ”درد فرید“ لکھنا مناسب سمجھا ہے۔ کافی نمبر ۱۴۳، ص: ۴۰۳
- ☆ مولانا بھاؤ نے قلمی نسخہ نمبر 1 میں ”نگری ملک پرایا“ لکھ کر اس کی تصحیح ”نگری دیس پرایا“ سے کی ہے جسے ہم نے بھی اپنایا ہے۔ کافی نمبر ۱۵۲، ص: ۴۲۱
- ☆ ہمیں اس کافی نمبر ۱۵۸ کے متن سے اتفاق نہیں۔ کافی نمبر ۱۵۸، ص: ۴۳۶
- ☆ ہم نے دیوان فرید کے کئی الفاظ (کا مفہوم جاننے) کے لیے مہینوں چولستان میں گزارے۔ تب جا کر کسی چیز کا حتمی

یقین کیا۔ کافی نمبر ۱۷۲، ص: ۴۷۴

- ☆ مولانا بھاء اور مولانا برخوردار نے ”جداں عاشق“ لکھ کر اس کی تصحیح ”جڑ عاشق“ سے کی ہے۔ کافی نمبر ۱۷۳، ص: ۴۷۸
- ☆ اس کافی میں دو تین معمولی نوعیت کی غلطیاں تھیں جنہیں ہم نے درست کر دیا ہے۔ کافی نمبر ۱۷۸، ص: ۴۹۲
- ☆ مصرعہ کی اس طرح درستی پر ہمیں سو فی صد یقین ہے۔ کافی نمبر ۱۸۶، ص: ۵۱۹
- ☆ ہمارے خیال کے مطابق ”سائیں سولیں“ زیادہ مناسب ہے۔ کافی نمبر ۱۹۱، ص: ۵۷۵
- ☆ کچھ الفاظ ہم نے بغیر ظاہر کئے بھی اپنے طور پر درست کر دیئے ہیں۔ کافی نمبر ۲۱۰، ص: ۵۷۵
- ☆ لیکن اس لفظ کو تبدیل کوئی بھی نہ کر سکا۔ ڈاکٹر مہر عبدالحق نے ”جرات رندانہ“ کا مظاہرہ کرتے ہوئے اس (آسائش) کی جگہ لفظ ”گھڑا“ کر دیا ہے۔ جو شعر کو قدرے باوزن کر دیتا ہے۔ کافی ۲۱۱، ص: ۵۷۷
- ☆ اس کافی کے کئی الفاظ تبدیل شدہ ہیں۔ جنہیں ہم نے معتبر قلمی نسخہ جات کی روشنی میں درست کر دیا ہے۔ کافی نمبر ۲۱۷، ص: ۵۹۱

- ☆ ہر جگہ ”گاج دے“ لکھا ہے۔ اسے ہم اپنی طرف سے ”گاجیں دے“ کر رہے ہیں۔ کافی نمبر ۲۲۱، ص: ۶۰۱
 - ☆ تمام قلمی نسخہ جات میں ”دل جدل موڑ“ ہے۔ اسے ہم نے ”جلدی موڑ“ کر دیا ہے۔ کافی نمبر ۲۲۱، ص: ۶۰۱
 - ☆ ہم نہایت اعتماد کے ساتھ عرض کر سکتے ہیں کہ یہاں لفظ ”ہن“ نہیں بلکہ ”ہیں“ بھی ”اس“ ہے۔ اسے ”ہن“ لکھنے والے عرض کر سکتے ہیں کہ یہاں لفظ ”ہن“ نہیں بلکہ ”ہیں“ کی غلطی کی توقع نہیں رکھتے۔ کافی نمبر ۲۵۶، ص: ۶۸۲
- متنی نقاد نے مجوزہ مستند اصولوں اور ضابطوں کو نظر انداز کرتے ہوئے خود ساختہ اصولوں کو بنیاد بنایا ہے اور دعویٰ کیا ہے کہ ”ہمارا فرمایا ہوا سند ہے“ انہوں نے بیشتر لفظوں اور مصرعوں کے بارے میں یوں لکھا ہے۔ ”یہ لفظ غلط ہے، یہ شعر نادرست ہے۔ ہم اس سے اتفاق نہیں کرتے وغیرہ وغیرہ“ حیرت کی بات ہے کہ جب متنی نقاد کے سامنے خواجہ غلام فرید کا دستخطی نسخہ، نظر ثانی شدہ یا لکھوایا ہوا کلام ہے ہی نہیں تو تمام قلمی نسخوں کی تقابلی اہمیت کیا درجہ رکھتی ہے۔ جب کوئی ایک ماخذ ہی نہیں تو پھر دوسروں کے قلمی نسخوں پر کیسے انگلی رکھی جا سکتی ہے۔ متنی نقاد نے خواجہ غلام فرید کے ایک شعر میں جو خود تصرف کیا ہے۔ وہ ملاحظہ کریں۔ پہلے خواجہ صاحب کا مصرعہ دیکھیں:

میں تے یار فرید مینیسوں، رل مل تخت بھنجور

اب تصرف ملاحظہ کریں۔

میں تے یار فرید مینیسوں رل مل تخت لہور

خواجہ غلام فرید نے سسی اور پنوں کی تبلیغ استعمال کرتے ہوئے شہر بھنور لکھا ہے۔ جس کو ”کسی وجہ“ سے دانستہ ”تخت لہور“ بنا دیا گیا۔ جو ادبی بددیانتی کے زمرے میں آتا ہے۔ لطف کی بات یہ ہے متنی نقاد نے ہر دوسرے تیسرے شعر میں ”وزن کی شکست“ کا ذکر بھی کیا ہے۔ اس کافی کا قافیہ اس طرح ہے۔

”نور، کور، کمزور، ڈور، چور، زور، بھنجور“

جبکہ ل زبر لا، ہو، ز موقوف لاہور لہور بنتا ہے۔ یہاں بھی تو قافیے کی ”شکست“ ہوئی ہے۔ اس کا ذکر نہیں کیا گیا۔ پھر لاہور لہور کے ساتھ کوئی بھی لوک داستان وابستہ نہیں ہے۔ کیا ایسا کر کے خواجہ غلام فرید کی علمی فضیلت کو خدا نخواستہ کمتر کرنا تو مقصود نہیں۔ کیونکہ دبیر الملک مولانا عزیز الرحمن نے 1944ء میں نواب آف بہاولپور کی زیر سرپرستی اپنے مرشد خواجہ غلام فرید کا جو دیوان شائع کیا تھا۔ اس میں بھی ”تخت بھنجور“ موجود ہے۔ متنی نقاد نے اپنے اس تصرف کو جائز قرار دینے کے لیے ان مہمل لفظوں کا سہارا لیا ہے۔

”تمام معتبر قلمی نسخہ جات میں تحت لاہور/لہور ہے کچھ متاثرین کے پاس اور مطبوعہ نسخہ جات میں شہر بھنور لکھا گیا ہے۔ مولانا برخوردار، مولانا نبھاؤ، مولانا فقیر اللہ، صوفی قادر بخش کھوکھر، نبی بخش مرکنڈانے ”تخت لہور“ لکھا ہے قادر بخش کھوکھر نے پہلے ”شہر بھنور لکھا پھر (کسی نے) اسے کاٹ کر ”تخت لہور“ کیا۔ یہ تمام لوگ حجت ہیں۔ ان سے ہٹ کر قلمی نسخہ جات کے کاتبوں میں سے پیر بخش، فقیر برخوردار، مولانا مداد جلی، اور جملہ مطبوعہ نسخہ جات کا موقف ”شہر بھنور“ کے حق میں ہے۔“ (۶)

ایک اور جگہ دے دے لفظوں میں اقرار بھی کیا ہے۔ لیکن ہمارے نزدیک کوئی مضمون تلاش کرنا بنیادی مسئلہ نہیں۔ دیوان فرید کا متن درست کرنا ہے۔ کافی نمبر ۶۸ ص: ۱۹۸۔ اس کے ساتھ ساتھ انہوں نے درجنوں کافیوں میں الفاظ تبدیل کئے ہیں اور درجنوں میں اضافے کئے ہیں۔ دیباچہ کے صفحہ سترہ پر اس کی یوں تصدیق کی ہے۔ ”کسی خاص مقام پر ہم نے کسی بھی قلمی یا مطبوعہ نسخہ کی رائے پر خود اپنی رائے کو فوقیت دی ہے۔“ ان کی اپنی رائے کی فوقیت کی مثالیں ذیل میں دی جا رہی ہیں۔ جہاں انہوں نے گبیر خواجہ غلام فرید کے قلمی نسخے کو ماخذ بنائے الفاظ کو تبدیل کر دیا۔

دبیر الملک عزیز الرحمن کا مرتبہ دیوان: مصرعہ کافی نمبر دیوان فرید بالتحقیق مصرعہ کافی نمبر

۴۲	کرب بلا میں تیغ چلا کر	۵	کر بلا وچ تیغ چلا کر
۳۷	رکتھے آدم تے رکتھے شہیست نئے	۳	رکتھے آدم تے رکتھے شہیست نئی
اس کافی میں جہاں جہاں بھی لفظ ”نئی“ آیا ہے، مٹی نفاذ نے وہاں لفظ ”نئے“ لکھ دیا ہے۔			
۳۸	گل شئے وچ گل شئے ظاہر ہے	۳	گل وچ گل شئے ظاہر ہے
۳۵	ظاہر گجھ سبھ گجھ دے لائق	۲	ظاہر گجھ سبھ کجھ دے لائق
۵۱	ملک پنجاب دا راجا	۹	سندھ پنجاب دا راجا
۱۲۴	تیں باجھ تھے سنج ویرھے وویار	۴۱	توں باجھ تھے سنج ویرھے وویار
۱۲۴	باعث ساڈے درد دیں دا	۴۱	واقف ساڈے درد دیں دا
۱۴۸	درد اندوہ تے سوز ہزاراں	۴۹	درد اندوہ تے سول ہزاراں
۱۶۱	آ مل سانول ماہی وویار	۵۵	مل سانول ماہی وویار
۱۲۷	جتھ ٹھلوا جتھ دربوں ہے یار	۴۲	جتھ ٹھلوا جتھ دربوں ہے یار
۱۲۷	اتھ ہر ویلھے لدبوں ہے یار	۴۲	اتھ ہر ویلے لدبوں ہے یار
۱۸۲	بٹھ مارپوں ایں محلات جا گھر	۷۳	بٹھ ماڑیوں ایں محلات جا گھر
۱۸۲	آھے مرگ فرید جا ماڑو تھر	۶۲	آہن مٹ فرید جا ماروں تھر
۲۰۳	تر گھٹ جمننا تیرتھ ناوں	۷۰	تر گھٹ جمننا ترپھٹ ناوں
۲۱۲	یار فریدن دسرم مشکل محض محال	۷۳	یار فریدنہ دسرم مشکل محض محال
۲۲۷	آئے بھاگ بھاگ سدھائے	۸۷	آئے بھاگ سبھاگ سدھائے
۴۷۷	جڈاں عاشق بدھیاں کراں	۱۷۴	جڈاں عاشقان بدھیاں کراں
۴۸۲	چڑکیتے برہوں چھول منھی	۱۷۶	چڑکیتے برہوں چھول منھی
۴۵۰	کتھے گمرہ ہوں کتھے رہبر ہوں	۸۸	کتھے گمرہ ہوں کتھے رہبر ہوں
۵۸۱	دل ونج دلبر دے نال رلی	۲۱۳	دل ونج دلبر دے ساتھ رلی
۴۹۷	ہک پیا چتے پیا پیا ہارے	۱۸۰	ہک پیا چتے ہک پیا ہارے

۳۳۵	بید انوکھے پنتھے اوڑے	۱۱۹	بھید انوکھے پنتھے اوڑے
۳۳۵	لطف ازل دا ویلھا آیا	۱۱۹	لطف ازل دا ویلا آیا
۷۰۵	وہ حضرت عشق مجازی	۲۶۳	واہ حضرت عشق مجازی
۶۰۵	جو ہے نفس مقدس طاہر	۲۲۴	جو ہر نفس مقدس طاہر
۴۸۶	گانے سیرھے گا بنے بھل گئے	۱۷۶	گانے سہرے گئے بھل گئے
۴۸۶	گھر در جاہ نکانے رل گئے	۱۷۶	گھر در جاہ نکانے بھل گئے
۴۸۵	ما پیو بھایاں مول نہ بھانواں	۱۷۶	ما پیو بھاداں مول نہ بھاداں
۵۲۷	ٹھہندے ونج وپار	۱۹۰	تھہندے ونج وپار
۵۳۰	اونگاں بونگ اہم بدلیں	۱۹۱	اونگاں بونگ اٹھن بدلیں
۵۷۶	نہ پار ہے نہ اروار ہے اوکھیں اڑاں اڑی	۲۲۱	نہ پار نہ اڑوار ہے اوکھی اڑاں اڑی
۵۸۳	ہم سنگت سارے کھوٹے	۲۲۱	ہم سنگتی سارے کھوٹے
۵۸۳	سے وچھے نائقے گھالے	۲۲۱	سے واقعے فاقے گھالے
۵۸۵	پرہمت دھاراں غم دیاں ماراں	۲۱۵	پرہمت دھاراں غم دیاں ماراں
۵۸۵	دین جرم گیا دیر جرم گیا	۲۱۵	دین جرم گیا دیر دھرم گیا
۵۸۵	تیزی والے ڈکھڑے گھائے	۲۱۵	تیزی والی ڈکھڑے گھاتے
۵۸۵	سے پور ڈکھاں دے دل دل	۲۱۶	سے پور ڈکھاں دے دل دل
۵۹۱	ہر جا اس دا عین حضورے	۲۱۷	ہر جا اس دا عین ظہورے
۵۹۱	ظلمت بھی سبھ نور ظہورے	۲۱۷	ظلمت بھی سبھ نور حضورے
۵۹۳	جھوک کون آن سہائے	۲۱۸	جھوک نوں آن وسائے
۵۹۳	ساڈے سانگ ملھائے	۲۱۸	ساڈے آن ملھائے
۵۹۶	روندنیں عمر گزار ڈتوسے	۲۱۹	سکدے عمر گزار ڈتوسے
۵۹۸	پار دی خبر نہ آئی	۲۲۰	پار دی خبر نہ کائی
۵۹۸	فخر الدین مٹھل دے شوقوں	۲۲۰	فخر الدین مٹھل دے عشقوں
۶۰۰	چودھاروں گل گزار وے	۲۲۱	چودھارے گل گزار وے
۶۰۰	کتھ کھمن دے لشکار وے	۲۲۱	کتھ کھمنی دے لشکار وے
۶۰۰	ڈکھ سولیں نال وپار وے	۲۲۱	دکھ سول تاں وپار وے
۶۰۰	دل جلدی موڑ مہار وے	۲۲۱	دل جلدی موڑ مہار وے
۶۰۴	ترپھت ترپھت این بہاوے	۲۲۳	ترپھت ترپھت این بہاوے
۶۰۴	چھتیاں دھڑکت جیارا لرجت	۲۲۳	چھتیاں دھڑکت جیارا لرجت
۶۰۴	رنگ ڈھنگ اس راند رچاوے	۲۲۳	انگ ڈھنگ رس راند رچاوے
۶۰۵	دل دلدار تے دل دلچانی	۲۲۴	دل دلدار تے دل دا چانی
۶۱۰	لگ چھپ بھیت نہ ڈسدا ڈھولا مانی	۲۲۶	لگ چھپ بھید دا ڈسدا ڈھولا مانی
۶۱۱	ہنجروں برسدا ڈھولا مانی	۲۲۶	ہنجروں مینے برسدا ڈھولا مانی
۶۱۰	رسم رسالت رسدا ڈھولا مانی	۲۲۶	رسم رسالت ڈسدا ڈھولا مانی

۶۱۲	بجن سدھائے وے میاں ساتھ دن	۲۲۷	بجن سدا سیاں ساتھ دن
۶۱۲	کنیں پوم توارے	۲۲۷	کنیں پوم توارے
۶۱۲	چھہندی جھوکاں سہندی چوکاں	۲۲۷	چھہندی جھوکاں سہندی نوکاں
۶۱۵	بک کھڑی بنی پیت کلودی وے	۲۲۸	بک کھڑی بنی پیت کلودی وے
۶۱۵	رتی وو رتی من من وے	۲۲۸	رتی رتی من من وے
۶۱۹	گنی فرحت شادیاں گھٹیاں	۲۳۰	گنی فرحت شادیاں پٹیاں
۶۲۳	مکھ دا سمن سدھام	۲۳۲	مکھ سمن سدھام
۶۲۵	لالی پھوگ بھلاریے وہ وہ	۲۳۳	لالی پھوگ بھلاری واہ واہ
۶۲۸	کیویں ڈکھ دی گالھ سناواں	۲۳۴	کنیں نوں ڈکھ دی گالھ سناواں
۶۲۸	اے بے کار فرید نبھایا	۲۳۴	ایہہ بیکار فرید نہ بھایا
۶۳۰	شالا پا کے پھیرا کچھے حال میرا	۲۳۵	شالا پا کے پھیرا کچھے حال او میرا
۶۳۰	سٹ بانڈی بردی تھیاں پانڈی بردی	۲۳۵	سٹ بانڈی بردی تھیاں پانڈی بردی
۶۳۲	حال اوڑا اوکھڑی دل دا	۲۳۶	اوکھڑا حال اوڑے دل دا
۶۳۴	کنیں کنیں بندے گل جھپ مالھاں	۲۳۷	کنیں بندے گل چپ مالھاں
۶۴۰	نیساں داغ قبر دے	۲۴۰	نیس داغ قبر دے
۲۳۲	غم ہن سکڑے بھائی	۲۴۱	غم سکڑے بھائی
۲۳۲	سنیں بھنیں وین الانون	۲۴۱	سنیں بھنیں وین الام
۲۳۷	رگ رگ میں ہے پیڑ	۲۴۲	رنگ رنگ وچ ہے پیڑ
۶۵۶	درک میانی کشف معانی	۲۴۶	ورد میانی کشف معانی
۶۶۰	مٹھی ریت انوکھی ایہا راندے	۲۴۸	مٹھی ریت انوکھی راندے
۶۶۸	پیت جہیں بنی ریت نہ کائی	۲۵۱	پیت سوا بنی ریت نہ کائی
۶۷۷	ڈے کن سیں سکیں ڈکھ پیڑ میڈی	۲۵۵	ڈے کن تے سیں ڈکھ پیڑ میڈی
۶۷۸	ڈاہ ڈاہ کر بندے آئے بڑھپے	۲۵۵	دھانہ دھانہ کر بندے آئے بڑھپے

مذکورہ تصرفات، تلمیسیات اور الفاظ کے دروست میں تبدیلی سے خواجہ غلام فرید کا کلام پس پشت چلا گیا اور اسلوب جاتا رہا۔ جب خواجہ غلام فرید کی شاعری 1883ء تک مکمل ہو چکی تھی اور دیوان انہوں نے خود ترتیب دیا تھا تو اس دیوان کو ماخذ بنانا چاہیے تھا۔ مٹی نقاد کے اس انکشاف نے اور بھی کئی سوالات کو جنم دیا ہے کہ ”ہماری اب تک کی تلاش کے مطابق خواجہ غلام فرید کے اپنے ہاتھ کا لکھا ہوا دیوان تو کیا ایک شعر بھی دستیاب نہیں ہوا (ص: ۲۲) اگر ایسا ہے تو پھر مٹی نقاد نے بغیر سند ماخذ کے تحقیق کیا کی؟ خواجہ غلام فرید کے اسلوب کا تعین کیسے ہوا؟ خواجہ غلام فرید کی زندگی میں تین بار کلام طبع ہوا۔

۱- 1880ء مجموعہ کافیاں خواجہ غلام فرید مطبع قادر لاہور

۲- 1881ء مثنوی معدن عشق مطبع گلزار لکھنؤ

۳- 1890ء مجموعہ کافیاں خواجہ غلام فرید ایٹم پریس، لاہور

تو کیا وہ مطبوعہ دیوان رکلیات خواجہ غلام فرید کی نظر سے گزرے۔ اگر گزرے تو ان ہی کو سند کا درجہ دے کر تحقیق کی جا سکتی تھی۔ اسی کا نام باز یافت ہے، تحقیق ہے۔ یہ لکھنا کہ ”ہماری تحقیق کے مطابق یہ درست ہے یا غلط“، تحقیق نہیں مناظرہ

ہے۔ تحقیق ایک فن ہے تحقیق کا فن، تعمیر کا فن جیسے ٹیلرنگ کا فن، ہر شخص ٹیلرنگ نہیں کر سکتا۔ اس کے اصول اور ضوابط ہیں۔ تحقیق اور مناظرے میں بڑا فرق ہے۔ تحقیق میں ماخذ و سند کا مطالعہ کر کے نتیجہ اخذ کیا جاتا ہے۔ مناظرہ اپنی رائے پر قائم رہنے پر اصرار کرتا ہے۔ محقق لوگوں کی سنی سنائی باتوں یا اپنی ذاتی رائے کو زیر بحث نہیں لاتا۔ تحقیق غیر شخصی ہوتی ہے اور تنقید شخصی رائے کا اظہار ہوتی ہے۔

روایت اور درایت کا کام وہاں شروع ہوتا ہے جہاں پہلے سے مصدقہ ثبوت موجود نہ ہوں۔ ”خواجہ فرید نے دیوان خود ترتیب دیا“ ان کے لیے روایت اور درایت سے کام لینا چہ معنی؟ سرکارِ دو عالم ﷺ کے فرمودات قلم بند نہ تھے۔ جس وجہ سے آپ ﷺ کے فرمودات میں تضاد کا خدشہ پیدا ہو گیا۔ آپ کے وصال کے دو سو سال بعد روایت اور درایت کے اصول وضع کر کے احادیث جمع کی گئیں۔ خواجہ صاحب نے اپنی زندگی میں اپنا کلام (بقول مٹی نقاد کے) خود ترتیب دیا۔ پھر یہ بھی بتایا گیا کہ دیوان فرید تحریری شکل میں 1883ء میں مکمل ہو چکا تھا (ص: ۲۹۹) تو پھر روایت اور درایت کی ضرورت نہیں رہی۔

جہاں تک کلام کی تفہیم کا تعلق ہے تو خواجہ غلام فرید کے کلام میں کوئی ابہام نہیں۔ انہوں نے اپنے کلام میں مستعمل زبان اور روزمرہ استعمال کیا ہے۔ انہوں نے عربی، فارسی، سندھی، سرائیکی، پنجابی اور ہندی کے علاوہ کوئی اور زبان استعمال نہیں کی۔ جس کے لیے دشمنوں کی ورق گردانی کرنا پڑے یا روہی جا کر لوگوں سے الفاظ کے معنی دریافت کرنا پڑیں۔

یہ بات بھی لایعنی نظر آتی ہے کہ جب 1880ء میں خواجہ صاحب کا دیوان طبع ہو کر عام ہو گیا تو پھر قلمی نسخہ جات کی شکل پذیری کی ضرورت ہی نہیں رہتی۔ ہاں اگر طباعت کا مسئلہ حل نہ ہوتا تو پھر قلمی نسخہ جات کی اہمیت دو چند ہو جاتی۔ یہ سلسلہ ”باتحقیق“ کے پردے میں جاری رہا تو یقیناً خواجہ غلام فرید کے دیوان کی ضخامت تو بڑھ جائے گی مگر کلام فرید کی اصل روح گم ہو جائے گی۔ اس پر غور کی ضرورت ہے۔



حواشی

.....

- ۱- فاضل لکھنوی، مرتضیٰ حسین، سید، سیم اللغات، لاہور، کراچی، 1961ء، شیخ غلام علی اینڈ سنز پبلشرز، ص: 348
- ۲- عبداللہ، سید، تحقیق کا علمی پہلو، لاہور، 1990ء، نقوش پرنٹنگ پریس، ص: 95
- ۳- گیان چند، ڈاکٹر، تحقیق کا فن، اسلام آباد، 2002ء، مہندرہ قومی زبان، ص: 130
- ۴- خلیق انجم، مٹی نقید، کراچی، 2006ء، انجمن ترقی اردو، پاکستان، ص: 245
- ۵- مجاہد جتوئی، دیوان فرید باتحقیق، رحیم یار خان، 2014، خواجہ فرید فاؤنڈیشن
- ۶- مجاہد جتوئی، دیوان فرید باتحقیق، کافی، ص: ۴۷، ص: 145